

बागलुङ नगरपालिका

नगर उपप्रमुख श्री सुरेन्द्र खड्काद्वारा नगरको पाँचौं नगरसभा समक्ष प्रस्तुत

आ.व. २०७६।०७७ को बजेट तथा कार्यक्रम

सम्मानित सभाका अध्यक्ष महोदय,

मुलुकमा आर्थिक, सामाजिक तथा साँस्कृतिक विकासवाट बञ्चित भएको वर्ग, तह र समुदायलाई राष्ट्र विकासको मूलधारमा ल्याउनका लागि अवलम्बन गरिएका राष्ट्रिय तथा स्थानीय नीतिमा आधारित रहि सहस्राब्दी विकासलक्ष्य, राष्ट्रिय लक्ष्य अनुरूपका उपलब्धी हाँसिल गर्दै बागलुङ नगरको समग्र विकास समृद्धिका लागि नतिजा मूलक परिणाम निकाल्ने दिशामा हाम्रा नीति कार्यक्रम र बजेट लक्षित हुनेछन् भन्ने व्यहोरा सम्मानित सभा समक्ष राख्न चाहन्छु ।

आगामी आ.व. २०७६।०७७ का लागि नेपालको संविधान, स्थानीय सरकार सञ्चालन ऐन २०७४ र समय, समयमा नेपाल सरकारवाट जारी गरिएकानियम, कानून रनिर्देशिका तथा कार्यविधि वमोजिमका प्रकृत्यालाई अवलम्बन गरी नगर प्रमुखज्यूवाट सम्मानित सभासमक्ष प्रस्तुत भै पारित भएका स्थानीय नीति तथा कार्यक्रमलाई मुख्य आधार बनाई सहभागिता मुलक ढंगले बजेट तथा कार्यक्रम तर्जुमा गर्ने अधिकतम प्रयास गरिएको छ । यस गरिमामय सभामा नगर प्रमुखज्यूद्वारा मिति २०७६।३।२८ मा सम्मानित नगर सभा समक्ष प्रस्तुत नीति तथा कार्यक्रमहरूले निर्दिष्ट गरेका लक्ष्य र उद्देश्यवाट प्राप्त मार्ग दर्शन, सहस्राब्दीविकास लक्ष्य र दीगो विकासका लक्ष्य, क्षेत्रगत राष्ट्रिय नीतिहरू एवं योजना तर्जुमाका क्रममा विभिन्न तहवाट प्राप्त हुन आएका सुझावहरू, विगत तथा चालु आ.व. का नीति तथा कार्यक्रम कार्यान्वयनवाट प्राप्त उपलब्धीहरू समेतका आधारमा आगामी आ.व. २०७६।०७७ का लागि प्रस्तुत बजेट तथा कार्यक्रम तयार गरिएको छ । यस नीति, कार्यक्रम तथा बजेटको कार्यान्वयनवाट नगरपालिकाले परिलक्षित गरेका उद्देश्यहरू हासिल गर्नुका साथै राष्ट्रिय विकासका लक्ष्य हासिल गर्न समेत टेवा पुग्न जाने विश्वास लिइएकोछ।

स्थानीय श्रोत साधनको परिचालनलाई प्रभावकारी बनाउन गरेको दायरा फराकिलो पार्ने, सम्पत्ति कर, वहाल कर व्यवसायकर जस्ता कर राजश्वलाई प्रमुख आधारको रूपमा लिई अन्य करहरूलाई बस्तुगत विश्लेषणका आधारमा समेटदै र परिमार्जन गर्दै जाने, कर प्रशासनलाई सूचना प्रविधिमा आधारित र कर असुलि प्रकृत्यालाई सरल र करदातामैत्री बनाउदै लगिने व्यवस्था मिलाइने छ । आ.व. २०७६।०७७ का लागि करका दरहरूआर्थिक विधेयक २०७६ मा प्रस्ताव गरिएको छ ।

हाम्रा विकासका कार्ययोजना र विकासमा नगरवासीको अपनत्व कायम हुनु पर्दछ भन्ने मान्यताका साथ नगरवासीको उच्चसहभागितामा आधारित स्थानीय स्रोतसाधन तथा सिप र प्रविधिको अधिकतम उपयोगमा आधारित विकास योजनामा जोडिदिदै सम्पन्न योजनाको मर्मत संभारको जिम्मा स्थानीय उपभोक्तालाई दिने व्यवस्थालाई संस्थागत गर्दै स्थानीय टोल विकाससंस्थालाई सक्षम बनाउन आवश्यक व्यवस्था मिलाइनेछ ।

आ.व. को अन्त्यतिर आएर हतारमा काम गर्ने प्रचलनलाई चालु वर्षमा निरुत्साहित गर्ने प्रयाश गरिएको छ । संघ तथा प्रदेश सरकारवाट प्राप्त अनुदान ढिलोगरी प्राप्त हुने र कार्यान्वयन प्रकृत्या लामो र भन्जटिलो भई कार्यान्वयनमा असहजता उत्पन्न भएको अवस्था समेतलाई मध्य नजर गरी प्राप्त श्रोत र साधनको अधिकतम उपयोगमा ल्याउन आवश्यक पहल गरी सबै योजनाहरूको कार्यान्वयनको कार्ययोजना बनाई समयमै योजना संपन्न गर्ने तर्फ आवश्यक व्यवस्था मिलाइनेछ ।

सम्मानित सभाका अध्यक्ष महोदय,

आगामी आ.व. २०७६।०७७ को कार्यक्रम तथा बजेट प्रस्तुत गर्नु भन्दा पहिले गत आ.व. २०७४/०७५ को यथार्थ आय व्यय एवं चालु आ.व. २०७५/०७६ को संशोधित आय व्यय सम्बन्धी संक्षिप्त विवरण प्रस्तुत गर्न चाहन्छु ।

गत आ.व. २०७४/०७५मा आन्तरिक आय तर्फ रु २,५२,६९,२२९।३०(दुई करोड वाउन्न लाख उनान्सत्तरी हजार दुईसय उनान्तीस) राजश्व बाँडफाँडवाट रु २२,८०,५९९।- (वाइस लाख असी हजार पाँच सय एघार रुपैया),नेपाल सरकारकोअनुदानवाटरु २९,७२,३९,०००।-(उनान्तीस करोड वहत्तर लाख उनान्चालिस हजार रुपैया,समपुरक कोषवाट रु २५,२६,९६,०००।- (पचिस करोड छविंस लाख छयानव्वे हजार रुपैया) अन्तरस्थानीय तह अनुदानवाट रु २,४९,६९,९२८।- दुई करोड उनन्यचास लाख एकसठ्ठी हजार एकसय अठ्ठाईस रुपैया, विषयगत निकाय तर्फवाट ९३,४८,६६,०००।- तेह्र करोड अठ्चालिस लाख छैसठ्ठी हजार रुपैया, धरौटी तर्फ ९,०५,९२९।०८९ एक करोड पाँच लाख वयानव्वे हजार एकसय तिस रुपैया एकासी पैसा र अन्य विविध आय तर्फ रु ९९,०४,३६७।- एघार लाख चार हजार तिन सय सतसठ्ठी गरी जम्मा रु ७६,२९,९९,६८८।०७ छहत्तर करोड

उनान्तीस लाख उनान्सय हजार छ सय अठ्ठासी रुपैया सात पैसा यथार्थ आय भएको र क्षेत्रगत विनियोजनका आधारमाचालु खर्च तर्फ रु ७,१३,८५,६०८।-(सात करोड तेह्र लाख पचासी हजार छ सय आठ रुपैया) र पुंजि तर्फ रु ६१,७६,२८,४४१।०७(एकसठ्ठी करोड छहत्तर लाख अठ्ठाईसहजार चार सय एकचालिस रुपैया सात पैसा) यथार्थ खर्च भै जम्मा रु ७,३९,८५,६३९।५७सात करोड उनन्चालीस लाख पचासी हजार छ सय उनान्चालिस रुपैया सन्ताउन्न पैसा यस आ.व.२०७५।०७६ मा जिम्मेवारी सरी आएकोछ ।

सम्मानित सभाका अध्यक्ष महोदय,

अव म चालु आ.व. २०७५/२०७६ का लागि संशोधित आय व्यय विवरण तथा कार्यक्रमहरु संक्षेपमा प्रस्तुत गर्न चाहन्छु ।

- आन्तरिक कर दस्तुर, गत वर्षको मौज्दात समेत तर्फ रु.१२,२८,१८,२९७।- (वाह्न करोड अठ्ठाइस लाख अठार हजार दुइसय सन्तानव्वे)
- संघिय तथा प्रदेश सरकारबाट प्राप्त राजश्व बाँडफाँड तर्फ १९,८५,८१,०००।- (उन्नाईसकरोड पचासी लाख एकासी हजार रुपैया)
- संघिय तथा प्रादेशिक अन्तर सरकारी वित्तिय हस्तान्तर तर्फ रु १६,९५,९०,०००।- सोह्न करोड पन्चानव्वे लाख नव्वे हजार रुपैया ।
- सामाजिक सुरक्षा भत्ता संघिय सरकार तर्फ रु १२,००,००,०००।- (वाह्न करोड रुपैया),
- सडक बोर्ड कार्यक्रम तर्फ रु ५५,७१,०००।- (पचपन्न लाख एकहत्तर रुपैया),
- स्थानिय संचित कोष तर्फ १,८१,१५,९६९।- (एक करोड एकासी लाख पन्ध्र हजार नौसय उनान्सत्तरी रुपैया)
- स्थानिय कोष परिचालनतर्फ ४८,००,०००।(अठ्चाली लाख)
- वसपार्क निर्माणको लागि ऋण अनुदान प्राप्ततर्फ रु ५,००,००,०००। पाँच करोड रुपैया
- विशेष अनुदान रु ३,६९,०६,०००। तीन करोड उनान्सत्तरी लाख छ हजार, गत आ.व.बाट जिम्मेवारी सरि आएको रु ७,३९,८५,६३९।५७ सात करोड उनन्चालीस लाख पचासी हजार छ सय उनान्चालिस रुपैया सन्ताउन्न पैसा समेतगरीजम्मा रु.१,१६,६७,५१,८९४।(एक अर्ब सोह्न करोड सत्सठ्ठी लाख एकाउन्न हजार आठसमय चौरानव्वे रुपैया) मात्र संशोधित आय हुने अनुमान प्रस्ताव गरि सोहि वमोजिमका विभिन्न शिर्षकगत व्यय अनुमान गरिएको छ ।

सम्मानित सभाका अध्यक्ष महोदय,

अव म आगामी आ.व. २०७६।०७७का लागि गरिएको अनुमानित आयका आधारमा नगरको समग्र लगानीलाई आर्थिक विकास, सामाजिक विकास, पुर्वाधार विकास, सुशासन तथा अर्न्तसम्बन्धित क्षेत्र, कार्यालय सञ्चालन, सामाजिक सुरक्षा र प्रधानमन्त्री रोजगार कार्यक्रम समेतका क्षेत्रमा विभाजन गरी क्षेत्रगत नीति तथा कार्यक्रमका आधारमा आ.व. २०७६।०७७ का लागि अनुमानित आय व्ययको विवरण संक्षेपमाप्रस्तुत गर्न चाहन्छु । यस विवरण अनुसूचि २ मा प्रस्तावित गरिएको छ ।

आय तर्फ

संघीय सरकारबाट प्राप्त हुने वित्तिय समानीकरण अनुदान तर्फ रु १६,४७,००,०००।-(सोह्न करोड सतचालिस लाख रुपैया)

- प्रदेश सरकारबाट प्राप्त हुने वित्तिय समानीकरण अनुदान तर्फ रु १,३०,५५,०००।- (एक करोडतिस लाख पचपन्न हजार रुपैया) गरी, वित्तिय समानीकरण अनुदान तर्फ रु १७,७७,५५,०००।-(सत्र करोड सतहत्तर लाख पचपन्न हजार रुपैया)अनुमान गरिएको छ ।
- प्रदेश सरकारबाट प्राप्त हुने समपुरक अनुदान तर्फ रु १,००००००।- एक करोड रुपैया मात्र ।
- संघीय सरकारबाट प्राप्त हुने सशर्त अनुदान तर्फ रु ३६,३४,००,०००।- (छत्तीस करोड चौतिस लाख रुपैया)
- राजश्व बाँडफाँड तर्फ संघीय सरकारबाट प्राप्त हुने रु ११,५९,१२,१५४।- (एघार करोड उनान्साठी लाख वाह्न हजार एक सय चवन्न रुपैया)
- प्रदेश सरकारबाट राजश्व बाँडफाँड तर्फ ८१,०६,०००।- (एकासी लाख छ हजार रुपैया) ।
- घरजग्गा रजिष्ट्रेशनबाट प्राप्त हुने रु १,५०,००,०००।- (एक करोड पचास लाख रुपैया) ।
- हुंगा गिटि बालुवा तर्फ रु १,४०,१०,०००।-(एक करोड चालिस लाख दश हजार रुपैया) गरी राजश्व बाँडफाँड तर्फ जम्मा रु १५,३०,२८,१५४। (पन्ध्र करोड तीस लाख अठ्ठाइस हजार एक सय चवन्न रुपैया) आय अनुमान गरिएको छ

- स्थानीय कर दस्तुर सेवा शुल्क समेतवाट रु ५०,०००,०००।- (पाँच करोड रुपैया) र बस पार्क निर्माणका लागि नगर विकास कोषवाट प्राप्त हुने ऋण तथा अनुदान तर्फ रु ५०००,००००।- (पाँच करोड रुपैया) समेत गरी संघ प्रदेश सरकारवाट प्राप्त हुने वित्तीय समानीकरण अनुदान, सशर्त अनुदान राजश्व बाँडफाँड समेत गरी आगामी आ.व. २०७६।०७७ का लागि कुल १,०२,५७,५४,१५४।- (एक अरब दुई करोड सन्ताउन्न लाख चौवन्न हजार एकसय चौवन्न रुपैया) आय अनुमान प्रस्ताव गरिएको छ । समग्र आयको विवरण अनुसूची १ मा प्रस्ताव गरिएको छ ।

सम्मानित सभाका अध्यक्ष महोदय,

आ.व. २०७६।०७७ का लागि गरिएको अनुमानित आयका आधारमा नगरको समग्र लगानीलाई आर्थिक विकास, सामाजिक विकास, भौतिक पूर्वाधार विकास, सुशासन तथा अन्तरसम्बन्धित क्षेत्र, विपद व्यवस्थापन, सामाजिक सुरक्षा वृत्ति र कार्यालय सञ्चालन समेतका क्षेत्रमा विभाजन गरी क्षेत्रगत नीति तथा कार्यक्रमका आधारमा क्षेत्रगत विनियोजनको व्यवस्था मिलाईएको छ।

सम्मानित सभाका अध्यक्ष महोदय,

अव म आगामी आ.व. २०७६।०७७ कोलागि कुल अनुमानित आय रु १,०२,५७,५४,१५४।- (एक अरब एक करोड सन्ताउन्न लाख चौवन्न हजार एकसय चवन्न रुपैया) मध्येवाट अनुमानित व्ययको विवरण प्रस्तुत गर्दछु ।

- कृषिवाली तथा वागवानी विकासकार्यक्रमका लागि रु ४९,००,०००।- (उनन्पचास लाख रुपैया)
- पशु विकासका कार्यक्रमका लागि रु २८,७८,१५४।- अठ्ठाईस लाख अठहत्तरहजार एकसय चौवन्न रुपैया)
- उद्यम तथा रोजगार प्रवर्धन एवं गरिवि न्यूनिकरण पर्यटन तथा जलश्रोत सिञ्चाई कार्यक्रम समेत गरी आर्थिक विकास तर्फ रु १,७१,२८,१५४।- (एक करोड एकहत्तर लाख अठ्ठाईस हजार एकसय चवन्न रुपैया) विनियोजन गरिएको छ ।
- वागलुङ बजार खानेपानी आयोजना लगायतका विभिन्न खानेपानी आयोजना सञ्चालन र सरसफाई कार्यक्रम समेत तर्फ रु १,६५,०००,०००।- (एक करोड पैसठ्ठी लाख रुपैया)
- युवा तथा खेलकुद विकास कार्यक्रम तर्फ मेयर कप फुटबल कार्यक्रम रु २५,००,०००। (पच्चीस लाख रुपैया)
- लैंगिक समानता तथा सामाजिक समावेशिकरण कार्यक्रम समेतका लागि, रु ३३,००,०००। तेत्तीस लाख रुपैया
- वागलुङ नगरपालिकामा कृषि क्याम्पस सञ्चालन गरी कृषि क्षेत्रमा दक्ष प्राविधिक जनशक्ति उत्पादन गर्ने लक्षका साथ चालु आ.व.मा कृषि क्याम्पस सञ्चालन गरिने छ । कृषि क्याम्पस सञ्चालनका लागि रु ९०,००,०००।- (नब्बे लाख रुपैया) विनियोजनको व्यवस्था मिलाईएको छ ।
- गोविन्द अधिकारी व्यवसायिक शिक्षा छात्रवृत्ति कार्यक्रमका लागि रु २०,००,०००। (विस लाख) समेत गरी शिक्षा विकास तथा सुधार कार्य समेतगरी नगरको शिक्षा विकास तथा गुणस्तरीय शिक्षा कार्यक्रम तर्फ रु २,०००५,०००।- (दुई करोड पाँच हजार रुपैया) विनियोजनको व्यवस्था मिलाईएको छ ।
- प्रारम्भिक बाल विकास केन्द्रमा कार्यरत सहजकर्ताहरुको प्रोत्साहन स्वरुप मासिक रु १०००। थप गरिएको छ भने पोशाक खर्च रु ५,०००। का दरले उपलब्ध गराउने गरी व्यवस्था मिलाईएको छ ।
- जन स्वास्थ्य कार्यक्रमका लागि ५९,००,०००, (उनन्साठी लाख रुपैया) विनियोजन गरिएको छ ।
- स्थानिय कला, संस्कृति, साहित्य र सामाजिक सुरक्षा तथा संरक्षण तर्फ ४९,५०,०००। (उनन्पचास लाख पचास हजार) समेत गरी सामाजिक विकासतर्फ कुल ५,५६,५५,०००। (पाँच करोड छपन्नलाख पचपन्नहजार रुपैया) व्यवस्था मिलाईएको छ ।
- नगर क्षेत्रभित्र विपन्न अवस्थामा रहेका खरको छाना मुनि जिवन यापन गरिरहेका घर परिवारलाई टिनको छाना मुनि सुरक्षित तवरले बस्न पाउने मौलिक अधिकारलाई सुनिश्चित गर्नका निम्ती चालु आर्थिक वर्षदेखि लागु गरिएको सुरक्षित जनता आवास कार्यक्रमलाई निरन्तरता दिन आगामि आ.व का लागि रु १५,००,०००। (पन्ध्रलाख रुपैया) वजेट विनियोजनको व्यवस्था मिलाईएको छ ।
- नगर विकास कोषको ऋण तथा अनुदान सहयोगमा बागलुङ नगरपालिकामा निर्माणधिन आधुनिक बसपार्क निर्माण कार्यलाई आगामि आर्थिक वर्षमा निर्माण सम्पन्न गर्ने गरी रु ५,१५,००,०००। (पाँच करोड पन्ध्रलाख) विनियोजनको व्यवस्था मिलाईएको छ ।

- बागलुङ बजार क्षेत्र भित्रका व्यवस्थित गर्नु पर्ने अवस्थामा रहेका चोक सुधारका लागि रु ७५,००,००० (पचहत्तर लाख रुपैया), विभिन्न नगरस्तरिय योजनाहरूका लागि २,१०,००,००० (दुई करोड दश लाख रुपैया) , नगर क्षेत्र भित्रका विभिन्न सडकहरू नियमित संचालनको व्यवस्थापनको लागि १२,५०,००० (बाह्रलाख पचास हजार)सडक बोर्डका योजना तर्फ ५५,७१,००० (पचपन्न लाख एकहत्तर हजार)संघ र प्रदेश सरकारसंगको सह लगानीका लागि समपुरक कोषतर्फ २,५०,००,००० (दुई करोड पचास लाख)स्थानीय उपभोक्ताहरूसंगको ५० प्रतिशत सह लगानीका लागि समपुरक कोषतर्फ ५०,००,००० (पचास लाख) गरी पुर्वाधार विकासतर्फ कुल १३,४२,७१,००० (तेह्र करोड बयालीस लाख एकहत्तर हजार)बजेट खर्चको व्यवस्था गरिएको छ ।
 - कार्यालय संचालन समेतको चालु खर्चमा १०,२२,००,००० (दश करोड बाइस लाख) कार्यालय संचालन तथा प्रशासनिक खर्चको पुजिगत तर्फको स्थिर सम्पति प्राप्त खर्चको लागि १,९१,००,००० (एक करोड एकानव्वे लाख) तथा वित्तिय व्यवस्थातर्फ सावा भुक्तानिको लागि २७,००,००० (सन्ताइस लाख)गरी सुशासन तथा अन्तर्सम्बन्धित क्षेत्र तर्फ जम्मा रु १४,४०,००,००० (चौध करोड चालीस लाख रुपैया) विनियोजनको व्यवस्था गरिएको छ ।
 - समग्र वडास्तरिय आयोजना तर्फ रु ८,६३,००,००० (आठ करोड त्रिसठ्ठी लाख रुपैया)बजेट विनियोजनको व्यवस्था मिलाईएको छ । उक्त रकमको ३० प्रतिशत रकम सम्बन्धित वडामा रहेका लक्षित वर्ग समुदायको अनुपातमा महिला दलित, जनजाति, फरक क्षमता, मुस्लीम र आर्थिक रूपले पछाडि परेका वर्गका लक्षित वर्गका नागरिकहरूका लागि र कृषि, पशु, तथा अन्य आर्थिक सामाजिक विकासको क्षेत्रमा विनियोजन गर्नु पर्ने अनिवार्य व्यवस्था गरिएको छ ।
 - संघिय सरकारबाट प्राप्त शिक्षा र स्वास्थ्यतर्फका सशर्त कार्यक्रमहरूका लागि ३६,३४,००,००० (छत्तीस करोड चौतीस लाख रुपैया)व्यवस्था गरिएको छ ।
 - गण्डकी प्रदेश सरकारको समपुरक अनुदान तर्फका योजनाहरूका लागि रु १,००,००,००० (एक करोड रुपैया) को व्यवस्था गरिएको छ ।
 - सामाजिक सुरक्षा वृत्ति कार्यक्रमतर्फ रु १८,००,००,००० (अठार करोड रुपैया)र आगामी वर्षमा दायित्व सने आयोजनाहरूको भुक्तानि व्यवस्थाका लागि रु ३,००,००,००० (तीन करोड रुपैया) समेत गरी कुल १,०२,५७,५४,९५४ (एक अर्ब दुई करोड सन्ताउन्न लाख चौबन्न हजार एक सय चौबन्न रुपैया) व्यय हुने अनुमानित प्रस्ताव गरेको छ । व्यय अनुमानको प्रस्ताव अनुसूचि २ मा प्रस्ताव गरिएको छ ।
- सम्मानित सभाका अध्यक्ष महोदय,**
- आगामी आ.व.२०७६।०७७ को वार्षिक नीति तथा कार्यक्रमले निर्देशित गरे बमोजिम यस बजेट तथा कार्यक्रममा समावेश गरिएका केहि महत्वपूर्ण पक्षलाई संक्षेपमा प्रस्तुत गर्न चाहन्छु ।
- नगरको गरिविलाई न्युनिकरण गर्दै लैजाने उद्देश्यले स्थापना र सञ्चालन गरिएको शहरी गरिवि न्युनिकरण कोषको रकमलाई “गरिवसंग मेयर ऋषिराम शर्मा” कार्यक्रममा समाहित गरी सकिएको छ । चालु आ.व.सम्ममा उक्त कोषमा रु ८०,००,००० (असीलाख रुपैया) को व्यवस्था गरिएकोमा आगामी आ.व.मा २०,००,००० (बीस लाख रुपैया) रकम थप गरी उक्त कोषलाई रु १,००,००,००० (एक करोड रुपैया) रुपैयाको कोष बनाई उक्त कोषलाई आर्थिक विकासको दृष्टिले पछि रहेका नगरवासीहरूको अधिकतम हितमा परिचालन गरी नगरको गरिविलाई क्रमशःघटाउदै लैजाने नीति अवलम्बन गरिएको छ ।
 - कृषि तथा पशुजन्य उत्पादनमा संलग्न व्यवसायिक किसानलाई उत्पादनको आधारमा अनुदान दिने व्यवस्था मिलाईनेछ ।
 - “गोविन्द अधिकारी व्यवसायिक शिक्षा छात्रवृत्ति कार्यक्रम”लाई निरन्तरता दिई युवा शक्तिलाई प्राविधिक तथा व्यवसायिक शिक्षाको धार तर्फ उन्मुख गराई प्राविधिक जनशक्ति उत्पादनमा जोड दिईनेछ ।
 - “भगत सर्वजित विश्वकर्मा सिप तथा रोजगार प्रवर्धन कार्यक्रम”सञ्चालन कार्यविधि स्वीकृत गरि कार्यान्वयनमा ल्याई सकिएको छ । उक्त कार्यक्रमबाट रोजगारी तथा स्वरोजगारी प्रवर्द्धनका लागि आवश्यक तालिम उपलब्ध गराउने कार्यमा जोड दिईनेछ ।
 - कृषि क्याम्पससञ्चालन : बागलुङ नगरपालिकामा कृषि क्याम्पस सञ्चालन गरी कृषि क्षेत्रमा दक्ष प्राविधिक जनशक्ति उत्पादन गर्ने लक्षका साथ चालु आ.व.मा कृषि क्याम्पस सञ्चालन गरिने छ ।

- “जनता सुरक्षित आवास कार्यक्रम” सञ्चालन गरी न्युन आय भएका र सदियौदेखि खरको छानामुनि जीवन विताई रहेका विपन्न नागरिकहरूलाई टिनको छानामुनि ल्याउनका लागि जनता सुरक्षित आवास कार्यक्रम सञ्चालन गरिनेछ ।
- विद्यालय र शिक्षकको संख्याको अनुपातमा विद्यार्थीहरू नभएका विद्यालयहरूलाई मर्ज गरी नमुना विद्यालय सञ्चालनका साथै पठन पाठन तथा विद्यालयको संस्थागत सुधारका कार्यक्रम सञ्चालन गरिनेछ ।
- आ.व. २०७६।०७७ का लागि आन्तरिक राजश्व तर्फ अनुमान गरिएको लक्ष्य प्राप्तीका लागि विभिन्न कर राजश्व तथा गैरकर राजश्व छल्ने प्रवृत्तिलाई निरुत्साहित गरी असुलिमा स्थलगत अनुगमन तथा प्रत्यक्ष अवलोकन गर्ने कार्यविधि अपनाईनेछ ।
- नगरमा सञ्चालित सबै प्रकारका योजना तथा कार्यक्रमहरूको कार्यान्वयन गर्दा पूर्व सम्भाव्यता अध्ययन संभौता अनुगमन सार्वजनिक परिक्षण र अनुगमन मुल्यांकन गरी अन्तमा फरफारक गर्ने प्रकृया अवलम्बन गरी योजना कार्यान्वयन तथा अनुगमन प्रकृत्यालाई प्रभावकारी बनाईनेछ ।
- आ.व. २०७६।०७७ का लागि आय व्यय विवरण, निर्दिष्ट गरिएका योजना तथा कार्यक्रम र विनियोजन गरिएको बजेट रकमको विस्तृत विवरण क्षेत्रगत व्यय अनुमान सम्बन्धी प्रस्ताव २०७६ मा प्रस्तुत गरिएकोछ ।
- नगरपालिकाबाट नगरवासीहरूलाई उपलब्ध गराईने सेवा सुविधालाई चुस्त दुरुस्त, प्रभावकारी, पारदर्शी, सरल र सहज ढंगबाट उपलब्ध गराउने व्यवस्था मिलाई सुशासन प्रवर्द्धनमा विशेष जोड दिइनेछ ।
- गत आर्थिक वर्षमा सम्भाव्यता गरि सकिएको बागलुङ नगरपालिका वडा नं ५ र ७ मा अवस्थित मालिका वन क्षेत्रमा जुलोजिकल पार्क (प्राणि उद्यान) निर्माणको लागि विस्तृत अध्ययन प्रतिवेदन तयारी गर्ने कार्यका लागि बजेटको व्यवस्था मिलाईएको छ ।
- कामका लागि पारिश्रमिकमा आधारित सामुदायिक आयोजना संचालन गर्नका लागि प्रधानमन्त्रि रोजगार प्रवर्धन कार्यक्रमका लागि बजेट व्यवस्था गरिएको छ ।
- **विरशाली पन्त स्मृती साहित्य पुरस्कार** : बागलुङनगरपालिकामा जन्म भै नेपाली साहित्य आकाशका उज्ज्वल नक्षत्रका रुपमा रहनु भएका सर्जक स्वर्गीय विरशाली पन्तको स्मृति र सम्मानमा विरशाली पन्त साहित्य स्मृति पुरस्कार अक्षयकोषको व्यवस्था मिलाईएको छ । उक्त कोषमा हाल ५,००,०००। व्यवस्था गरेको छु । अक्षयकोषबाट प्राप्त व्याजबाट हरेक दुई दुई वर्षमा विरशाली पन्त स्मृति साहित्य पुरस्कारको व्यवस्था मिलाइनेछ ।
- **विकास पत्रकारीता पुरस्कार**: चालु आर्थिक वर्ष २०७६।०७७देखि बागलुङ नगरको वृहत्तर विकासमा आधारित पत्रकारीता पुरस्कारको व्यवस्था गरिएकोछ ।
- बागलुङ नगरपालिकाको एकिकृत शहरी विकास योजना निर्माण गरी उक्त योजनाले निर्दिष्ट गरे बमोजिमका लक्ष्य प्राप्तिका लागि जोड दिईनेछ ।

सम्माननीत सभाका अध्यक्ष महोदय,

सीमित श्रोत र साधनवाटदिगो र ठोस उपलब्धि हाँसील होस भन्ने उद्देश्यले आवश्यकताका आधारमा रकम विनियोजन गर्ने प्रयास गरिएको छ । योजना तर्जुमा गर्नु मात्र महत्वपूर्ण विषय होईन, यसको लक्ष्य एवं उद्देश्य प्राप्तीका लागि प्रभावकारी कार्यान्वयन एवं अनुगमन, मूल्यांकन तथा यथार्थ उपलब्धीको नजिक पुग्नसक्नु महत्वपूर्ण कुरा हो ।उपरोक्त बजेट नीति, तथा कार्यक्रम कार्यान्वयनमा सम्पूर्ण नगरवासीहरू एवं सम्बद्ध सबै पक्षहरूबाट सकारात्मक सहयोग, सल्लाह, सुझाव एवं सिर्जनात्मक आलोचना र पृष्ठपोषण प्राप्त हुने विश्वास लिएकोछु ।

अन्त्यमा प्रस्तुत नीति, कार्यक्रम तथा बजेट तर्जुमा गर्ने चरणमा प्रत्यक्ष वा परोक्ष रुपमा सहयोग पुऱ्याउनु हुने नगर प्रमुखज्यू,बजेट तथा कार्यक्रम तर्जुमा समितिका सदस्यहरू, कार्यापालिकाका सदस्यहरू र प्रमुख प्रशासकीय अधिकृत, बजेट तथा कार्यक्रम तर्जुमा समितिका सचिव र यस विषयमा प्रत्यक्ष वा अप्रत्यक्ष तवरले संलग्न भई सहयोग गर्नुहुने सबै जनप्रतिनिधिज्यूहरू र राष्ट्रसेवक कर्मचारीहरूलाई हार्दिक धन्यवाद दिन चाहन्छु ।

सुरेन्द्र खड्का
नगर उप प्रमुख
बागलुङ नगरपालिका बागलुङ